

# दुर्गापूजा से पहले दुरुस्त होंगी क्षतिग्रस्त सड़कें : नंदकिशोर

पटना. दुर्गापूजा से पहले सड़कों के



गड्डे को भरने का काम पूरा हो जायेगा. ताकि शक्तिपीठों में जानेवाले श्रद्धालुओं को परेशानी नहीं हो. पथ निर्माण मंत्री नंद

किशोर यादव ने शक्तिपीठ स्थलों की क्षतिग्रस्त सड़कों को नवरात्रा से पहले दुरुस्त करने का निर्देश अधिकारियों को दिया है. बाढ़ से प्रभावित क्षेत्रों में क्षतिग्रस्त सड़कों को आवागमन के लायक बनाने के लिए वैकल्पिक व्यवस्था की जा रही है. बाढ़ से प्रभावित सीमांचल व उत्तर बिहार के जिलों में सड़क व पुल-पुलियों का निर्माण कार्य चल रहा है. उन्होंने कहा कि पटना सहित थावे, उच्चैठ, मुण्डेश्वरी, मंगला गौरी व बंगला स्थान, अंबिका भवानी, आमी, मां ताराचण्डी, चामुण्डा मंदिर (कौआकोल, नवादा) में अवस्थित शक्तिधामों में नवरात्र के अवसर पर दूर-दराज से श्रद्धालुओं की भाड़ी भीड़ उमड़ती है.